



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು
ವಿಶೇಷ ರಾಜ್ಯ ಪತ್ರಿಕೆ

ಭಾಗ - ೧ Part - I	ಬೆಂಗಳೂರು, ಮಂಗಳವಾರ, ೩೦, ಆಗಸ್ಟ್, ೨೦೨೨(ಭಾದ್ರಪದ, ೦೮, ಶಕವರ್ಷ, ೧೯೪೪) BENGALURU, TUESDAY, 30, AUGUST, 2022(BHADRAPADA, 08, SHAKAVARSHA, 1944)	ಸಂ. ೪೩೪ No. 434
---------------------	---	--------------------

ಕರ್ನಾಟಕ ಸರ್ಕಾರದ ನಡಾವಳಿಗಳು

ವಿಷಯ: ಸರಕು ಮತ್ತು ಸೇವಾ ತೆರಿಗೆ ಆಡಳಿತ ವ್ಯವಸ್ಥೆಯಲ್ಲಿ ಜಿ.ಎಸ್.ಟಿ ಮಾಡೆಲ್-1
ವ್ಯವಸ್ಥೆಯಿಂದ ಜಿ.ಎಸ್.ಟಿ. ಮಾಡೆಲ್ -2 ವ್ಯವಸ್ಥೆಗೆ ಸ್ಥಿತ್ಯಂತರಗೊಳ್ಳುವ ಬಗ್ಗೆ.

ಓದಲಾಗಿದೆ:

- ವಾಣಿಜ್ಯ ತೆರಿಗೆ ಆಯುಕ್ತರವರ ಆದೇಶ ದಿನಾಂಕ: 01-04-2022.
- ವಾಣಿಜ್ಯ ತೆರಿಗೆ ಇಲಾಖೆಯ ಅಧಿಕಾರಿಗಳು ಮಹಾರಾಷ್ಟ್ರ ರಾಜ್ಯದ ಜಿ.ಎಸ್.ಟಿ ಮಾಡೆಲ್ -2 ವ್ಯವಸ್ಥೆಯನ್ನು ಅಧ್ಯಯನ ಮಾಡಿ ಸಲ್ಲಿಸಿರುವ ವರದಿ.
- ಆಯುಕ್ತರು, ರಾಜ್ಯ ಖಜಾನೆ ಇಲಾಖೆ, ಬೆಂಗಳೂರು ಇವರಿಗೆ ವಾಣಿಜ್ಯ ತೆರಿಗೆ ಆಯುಕ್ತರ ಪತ್ರ ದಿನಾಂಕ: 30.04.2022.
- ಕಾರ್ಯದರ್ಶಿಗಳು (ಆಯವ್ಯಯ ಮತ್ತು ಸಂಪನ್ಮೂಲ) ರವರ ಅಧ್ಯಕ್ಷತೆಯ ತಾಂತ್ರಿಕ ಸಮಿತಿಯ ನಡಾವಳಿ ದಿನಾಂಕ:30.05.2022.
- ಮಾನ್ಯ ಮುಖ್ಯ ಮಂತ್ರಿಯವರಿಂದ ಅನುಮೋದನೆಗೊಂಡ ಕಡತ ಸಂಖ್ಯೆ: ಸಿಬ್ಬಂದಿ -3/ 3ಎಫ್/ಸಿಆರ್-10/2022-23 ಯ ಟಿಪ್ಪಣಿ ಪುಟ ಸಂಖ್ಯೆ 1 ಮತ್ತು 2ರ ಕಂಡಿಕೆ 1 ರಿಂದ 9.

ಪ್ರಸ್ತಾವನೆ:

- ಸರಕು ಮತ್ತು ಸೇವಾ ತೆರಿಗೆಯು ರಾಷ್ಟ್ರಾದ್ಯಂತ ದಿನಾಂಕ:01.07.2017 ರಿಂದ ಅನುಷ್ಠಾನಗೊಂಡಿದ್ದು, ರಾಜ್ಯದಲ್ಲಿಯೂ ಸದರಿ ತೆರಿಗೆ ಪದ್ಧತಿಯನ್ನು ಅಳವಡಿಸಲಾಗಿದೆ. ವಾಣಿಜ್ಯ ತೆರಿಗೆ ಇಲಾಖೆಯು ಮಾದರಿ-1 ರಾಜ್ಯವೆಂದು ಆಯ್ಕೆ ಮಾಡಿಕೊಂಡು ತೆರಿಗೆ ಆಡಳಿತವನ್ನು ತನಗೆ ಮಾಹಿತಿ ತಂತ್ರಜ್ಞಾನದ ಸೇವೆಗಳ ಒದಗಿಸುತ್ತಿರುವ NIC ಮುಖಾಂತರ ಇಲಾಖೆಯ ಎಲ್ಲಾ ಕಛೇರಿಗಳನ್ನು ಸಂಪರ್ಕಿಸುವ ಜಾಲ ತಾಣ, ಸರ್ವರ್‌ಗಳು, ದತ್ತಾಂಶಗಳು (ಡೇಟಾಬೇಸ್), ಅನ್ವಯಿಕ ತಂತ್ರಾಂಶಗಳನ್ನು (ಅಪ್ಲಿಕೇಶನ್ ಸಾಫ್ಟ್‌ವೇರ್) ಹಾಗೂ ಜಿ.ಎಸ್.ಟಿ.ಎನ್ ನಿಂದ ನೀಡಲಾದ ಎ.ಪಿ.ಐ.ಗಳನ್ನು ಉಪಯೋಗಿಸಿಕೊಂಡು ನಿರ್ವಹಿಸುತ್ತಿರುತ್ತದೆ.
- ಸರಕು ಮತ್ತು ಸೇವಾ ತೆರಿಗೆ ಪದ್ಧತಿಯು ಜಾರಿಯಾದ ನಂತರ ಮಾದರಿ-1 ತೆರಿಗೆ ವ್ಯವಸ್ಥೆಯಲ್ಲಿದ್ದ ರಾಜ್ಯಗಳಾದ ತಮಿಳುನಾಡು, ಆಂಧ್ರಪ್ರದೇಶ, ಮಹಾರಾಷ್ಟ್ರ, ಗುಜರಾತ್, ಕೇರಳ ಮುಂತಾದ ರಾಜ್ಯಗಳು ಮಾದರಿ-2 ತೆರಿಗೆ ವ್ಯವಸ್ಥೆಗೆ ಸ್ಥಿತ್ಯಂತರಗೊಂಡಿರುವುದರಿಂದ ಹಾಗೂ 2017ನೇ ಮೇ ಸಾಲಿನಿಂದ ಮಾದರಿ -1 ತೆರಿಗೆ ವ್ಯವಸ್ಥೆಯನ್ನು ಅಳವಡಿಸಿಕೊಂಡು ಸದರಿ ವ್ಯವಸ್ಥೆಯಡಿಯಲ್ಲಿನ ತಾಂತ್ರಿಕ ತೊಂದರೆಗಳನ್ನು ನಿರ್ವಹಿಸಿ, ಕರದಾತರ ಕುಂದುಕೊರತೆಗಳನ್ನು ನಿರ್ವಹಿಸಲು, ಹೆಚ್ಚಿನ ರಾಜ್ಯಸ್ವ ಸಂಗ್ರಹಣೆಯ ದೃಷ್ಟಿಯಿಂದ ಹಾಗೂ ಉತ್ತಮ ತೆರಿಗೆ ಆಡಳಿತವನ್ನು ಪರಿಣಾಮಕಾರಿಯಾಗಿ ನಿರ್ವಹಿಸಲು ಅನುವಾಗುವಂತೆ, ಮಾದರಿ-2 ತೆರಿಗೆ ವ್ಯವಸ್ಥೆಯನ್ನು

(೧)

ಅಳವಡಿಸಿಕೊಂಡಿರುವ ಮಹಾರಾಷ್ಟ್ರ ರಾಜ್ಯದ ಸರಕು ಮತ್ತು ಸೇವಾ ತೆರಿಗೆ ಇಲಾಖೆಗೆ ಭೇಟಿ ನೀಡಿ ಅಧ್ಯಯನ ಮಾಡಿ ವರದಿ ಸಲ್ಲಿಸುವಂತೆ ಉಲ್ಲೇಖ (1) ರ ಆದೇಶದಲ್ಲಿ ನಮೂದಿಸಿರುವ ಇಲಾಖೆಯ ಅಧಿಕಾರಿಗಳಿಗೆ ಸೂಚಿಸಲಾಗಿತ್ತು.

3. ಅದರಂತೆ, ಇಲಾಖೆಯ ಅಧಿಕಾರಿಗಳು ಮಾದರಿ-2ರ ತೆರಿಗೆ ವ್ಯವಸ್ಥೆಯನ್ನು ಅಳವಡಿಸಿಕೊಂಡಿರುವ ಮಹಾರಾಷ್ಟ್ರ ರಾಜ್ಯಕ್ಕೆ ಭೇಟಿ ನೀಡಿ ಆ ರಾಜ್ಯದ ತೆರಿಗೆ ವ್ಯವಸ್ಥೆಯನ್ನು ಅಧ್ಯಯನ ಮಾಡಿ ಈ ಕೆಳಕಂಡಂತೆ ವರದಿ ಸಲ್ಲಿಸಿರುತ್ತಾರೆ.

(ಅ) ಮಾದರಿ-1 ತೆರಿಗೆ ವ್ಯವಸ್ಥೆಯಡಿಯಲ್ಲಿ Application Development ನಲ್ಲಿ ಒಳಗೊಂಡಿರುವ/ಮಾಡಬೇಕಾಗಿರುವ ಕಾರ್ಯಗಳು, API Integration ನಲ್ಲಿರುವ ಸವಾಲುಗಳು ಹಾಗೂ ಸರಕು ಮತ್ತು ಸೇವಾ ತೆರಿಗೆ ಜಾಲತಾಣದ ಅವಲಂಬನೆಗೆ ಸಂಬಂಧಪಟ್ಟ ಸವಾಲುಗಳನ್ನು ವಿವರವಾಗಿ ವರದಿಯಲ್ಲಿ ಮಂಡಿಸಿರುತ್ತಾರೆ.

(ಆ) ಮಾದರಿ-1 ತೆರಿಗೆ ವ್ಯವಸ್ಥೆಯಿಂದ ಮಾದರಿ-2 ತೆರಿಗೆ ವ್ಯವಸ್ಥೆಗೆ ಸ್ಥಿತ್ಯಂತರಗೊಳ್ಳುವುದು ಉಪಯೋಗಕರವಾಗಿದ್ದು, ಮಾದರಿ-2ರ ತೆರಿಗೆ ವ್ಯವಸ್ಥೆಯಡಿಯ ಬ್ಯಾಕ್ ಆಫೀಸ್(BO) ಮಾಡ್ಯೂಲ್ ಸುಸ್ಥಿತಿಯಲ್ಲಿದ್ದು, ಕರದಾತರು ಜಿ.ಎಸ್.ಟಿ.ಎನ್. ಸಾಮಾನ್ಯ ಪೋರ್ಟಲ್‌ಗೆ ನೀಡುವ ಎಲ್ಲಾ ಮಾಹಿತಿಗಳನ್ನು ಹಾಗೂ ಎಲ್ಲಾ ಅರ್ಜಿಗಳನ್ನು ತೆರಿಗೆ ಅಧಿಕಾರಿಗಳಿಗೆ Real time ನಲ್ಲಿ ನೇರವಾಗಿ ಬ್ಯಾಕ್ ಆಫೀಸ್ (BO) ಮಾಡ್ಯೂಲ್‌ನಲ್ಲಿ ನೀಡಲಾಗುತ್ತಿದೆ. ಹಾಗಾಗಿ ತೆರಿಗೆ ಅಧಿಕಾರಿಗಳು ತಮ್ಮ ಶಾಸನ ಬದ್ಧ ಕಾರ್ಯಗಳನ್ನು ಭೌತಿಕ ದಾಖಲೆಗಳ ಕಡತಗಳಲ್ಲದೆ, ಬ್ಯಾಕ್ ಆಫೀಸ್ ಮಾಡ್ಯೂಲ್ ನಲ್ಲಿ ಲಭ್ಯವಿರುವ ದಾಖಲೆಗಳನ್ನು ಪರಿಶೀಲಿಸಿ ತೆರಿಗೆ ಆಡಳಿತವನ್ನು ನಿರ್ವಹಿಸಬಹುದಾಗಿದ್ದು ಸದರಿ ತೆರಿಗೆ ಪದ್ಧತಿಯು ಸುಲಭ ಹಾಗೂ ಸರಳವಾಗಿರುತ್ತದೆ ಎಂದು ತಿಳಿಸಿರುತ್ತಾರೆ.

(ಇ) ಸರಕು ಮತ್ತು ಸೇವಾ ತೆರಿಗೆ ಕಾಯ್ದೆಯು ರಾಷ್ಟ್ರೀಯ ತೆರಿಗೆ ಪದ್ಧತಿಯಾಗಿದ್ದು, "ಒಂದು ದೇಶ ಒಂದು ತೆರಿಗೆ" ವ್ಯಾಖ್ಯಾನದಲ್ಲಿ ದೇಶದಲ್ಲಿ ಜಾರಿಯಾಗಿದ್ದು, ಈಗಾಗಲೇ ಹಲವು ರಾಜ್ಯಗಳು ಕೇಂದ್ರಾಡಳಿತ ಪ್ರದೇಶಗಳು ಸೇರಿ ಒಟ್ಟು 31 ರಾಜ್ಯಗಳು ಈಗಾಗಲೇ ಮಾದರಿ-2 ತೆರಿಗೆ ವ್ಯವಸ್ಥೆಯನ್ನು ಅಳವಡಿಸಿಕೊಂಡಿದ್ದು ಪರಿಣಾಮಕಾರಿಯಾದ ತೆರಿಗೆ ಆಡಳಿತವನ್ನು ನಿರ್ವಹಿಸುತ್ತಿರುವುದರಿಂದ ಹಾಗೂ ಸರಕು ಮತ್ತು ಸೇವಾ ತೆರಿಗೆ ಮಂಡಳಿಯಿಂದ (GSTN Council) ತೆಗೆದುಕೊಳ್ಳುವ ನೀತಿ ಹಾಗೂ ನಿಯಮಗಳನ್ನು ಎಲ್ಲಾ ಮಾದರಿ-2 ತೆರಿಗೆ ವ್ಯವಸ್ಥೆಯಲ್ಲಿನ ರಾಜ್ಯಗಳಲ್ಲೂ ಸುಲಭವಾಗಿ, ಒಂದೇ ರೀತಿಯಾಗಿ ಅಳವಡಿಸಿಕೊಳ್ಳಲು ಹಾಗೂ ಅನುಷ್ಠಾನಗೊಳಿಸಲು ಅನುಕೂಲವಾಗುವುದರಿಂದ ಕರ್ನಾಟಕ ರಾಜ್ಯದಲ್ಲಿಯೂ ಮಾದರಿ-1 ತೆರಿಗೆ ವ್ಯವಸ್ಥೆಯಿಂದ ಮಾದರಿ-2 ತೆರಿಗೆ ವ್ಯವಸ್ಥೆಗೆ ಸ್ಥಿತ್ಯಂತರಗೊಳ್ಳುವುದು ಉಪಯೋಗಕರವಾಗಿರುತ್ತದೆ ಎಂದು ಸಮಿತಿಯು ತನ್ನ ವರದಿಯಲ್ಲಿ ಅಭಿಪ್ರಾಯ ಮಂಡಿಸಿರುತ್ತಾರೆ.

4. ಮಹಾರಾಷ್ಟ್ರ ರಾಜ್ಯದ ಸರಕು ಮತ್ತು ಸೇವಾ ತೆರಿಗೆ ಇಲಾಖೆಯು ಈಗಾಗಲೇ ಅಳವಡಿಸಿಕೊಂಡಿರುವ ಮಾದರಿ-2 ತೆರಿಗೆ ವ್ಯವಸ್ಥೆಯ ಬಗ್ಗೆ ಅಧ್ಯಯನ ನಡೆಸಿ ಸಲ್ಲಿಸಿರುವ ವರದಿಯ ಎಲ್ಲಾ ಅಂಶಗಳ ಬಗ್ಗೆ ದಿನಾಂಕ:30.05.2022 ರಂದು ಕಾರ್ಯದರ್ಶಿಗಳು (ಆಯವ್ಯಯ ಮತ್ತು ಸಂಪನ್ಮೂಲ), ಆರ್ಥಿಕ ಇಲಾಖೆ ಇವರ ಅಧ್ಯಕ್ಷತೆಯಲ್ಲಿ ನಡೆದ ತಾಂತ್ರಿಕ ಸಮಿತಿಯ ಮುಂದೆ ವಾಣಿಜ್ಯ ತೆರಿಗೆ ಇಲಾಖೆಯು ಮಂಡಿಸಿ ವಿವರವಾಗಿ ಚರ್ಚಿಸಲಾಯಿತು. ನಂತರ ಸದರಿ ಸಮಿತಿಯು ರಾಜ್ಯದಲ್ಲಿ ಮಾದರಿ-1 ತೆರಿಗೆ ವ್ಯವಸ್ಥೆಯಿಂದ ಮಾದರಿ-2 ತೆರಿಗೆ ವ್ಯವಸ್ಥೆಗೆ ಸ್ಥಿತ್ಯಂತರಗೊಳ್ಳುವ ಪ್ರಸ್ತಾವನೆಗೆ ಅನುಮೋದನೆ ನೀಡಲಾಗಿದೆ.

5. ದಿನಾಂಕ:30.05.2022ರ ತಾಂತ್ರಿಕ ಸಮಿತಿಯ ಅನುಮೋದನಾ ವರದಿಯನ್ನು/ ನಡಾವಳಿಯನ್ನು ಸರ್ಕಾರಕ್ಕೆ ಮಂಡಿಸಿ, ಮಾನ್ಯ ಮುಖ್ಯ ಮಂತ್ರಿಯವರ ಅನುಮೋದನೆಯನ್ನು ದಿನಾಂಕ:13.06.2022 ರಂದು ಉಲ್ಲೇಖಿತ (5)ರ ಕಡತದಲ್ಲಿ ಪಡೆಯಲಾಗಿದೆ.
6. ಮಾದರಿ-1 ತೆರಿಗೆ ವ್ಯವಸ್ಥೆಯಿಂದ ಮಾದರಿ -2 ತೆರಿಗೆ ವ್ಯವಸ್ಥೆಗೆ ದಿನಾಂಕ: 28.10.2022 ರಿಂದ ಸ್ಥಿತ್ಯಂತರಗೊಳ್ಳಲು ಅನುವಾಗುವಂತೆ ಸರಕು ಮತ್ತು ಸೇವಾ ತೆರಿಗೆ ಜಾಲಾತಾಣದ ಸಹಯೋಗದೊಂದಿಗೆ ಚರ್ಚಿಸಿ ಅಗತ್ಯವಿರುವ ಎಲ್ಲಾ ಪೂರ್ವಸಿದ್ಧತೆಗಳನ್ನು ಮಾಡಿಕೊಳ್ಳುತ್ತಿರುವುದಾಗಿ ಆಯುಕ್ತರು, ವಾಣಿಜ್ಯ ತೆರಿಗೆಗಳ ಇಲಾಖೆ ಇವರು ತಮ್ಮ ಪತ್ರ ದಿನಾಂಕ:11.08.2022 ರಲ್ಲಿ ತಿಳಿಸಿರುತ್ತಾರೆ. ಆದುದರಿಂದ, ಹೆಚ್ಚಿನ ರಾಜ್ಯಸ್ವ ಸಂಗ್ರಹಣೆಯ ದೃಷ್ಟಿಯಿಂದ ಹಾಗೂ ಉತ್ತಮ ತೆರಿಗೆ ಆಡಳಿತವನ್ನು ಪರಿಣಾಮಕಾರಿಯಾಗಿ ನಿರ್ವಹಿಸಲು ಅನುವಾಗುವಂತೆ, ಕರ್ನಾಟಕ ರಾಜ್ಯದ ಸರಕು ಮತ್ತು ಸೇವಾ ತೆರಿಗೆ ಕಾಯ್ದೆಯಡಿಯಲ್ಲಿ ಹಾಲಿ ಚಾಲ್ತಿಯಲ್ಲಿರುವ ಮಾದರಿ -1 ತೆರಿಗೆ ವ್ಯವಸ್ಥೆಯಿಂದ ಮಾದರಿ-2 ತೆರಿಗೆ ವ್ಯವಸ್ಥೆಗೆ ದಿನಾಂಕ:28.10.2022 ರಿಂದ ಅನ್ವಯವಾಗುವಂತೆ ಸ್ಥಿತ್ಯಂತರಗೊಳ್ಳಲು ಸರ್ಕಾರವು ನಿರ್ಧರಿಸಿರುವುದರಿಂದ, ಈ ಆದೇಶ:

ಸರ್ಕಾರದ ಆದೇಶ ಸಂಖ್ಯೆ: ಆಇ 61 ಸಿಎಸ್‌ಎಲ್ 2022, ಬೆಂಗಳೂರು, ದಿನಾಂಕ:30.08.2022.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಮೇರೆಗೆ ಕರ್ನಾಟಕ ರಾಜ್ಯದ ವಾಣಿಜ್ಯ ತೆರಿಗೆ ಇಲಾಖೆಯಲ್ಲಿ ಸರಕು ಮತ್ತು ಸೇವಾ ತೆರಿಗೆ ಕಾಯ್ದೆ, 2017 ರಡಿ ಹಾಗೂ ಅದರಡಿ ರಚಿಸಿರುವ ನಿಯಮಾವಳಿಗಳಡಿ ಹಾಲಿ ನಿರ್ವಹಿಸುತ್ತಿರುವ ಮಾದರಿ-1 ತೆರಿಗೆ ವ್ಯವಸ್ಥೆಯಿಂದ ಮಾದರಿ-2 ತೆರಿಗೆ ವ್ಯವಸ್ಥೆಗೆ ದಿನಾಂಕ: 28.10.2022 ರಿಂದ ಅನ್ವಯವಾಗುವಂತೆ ಸ್ಥಿತ್ಯಂತರಗೊಳ್ಳಲು ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನುಸಾರ
ಮತ್ತು ಅವರ ಹೆಸರಿನಲ್ಲಿ

(ಕವಿತ. ಎಲ್)
ಸರ್ಕಾರದ ಅಧೀನ ಕಾರ್ಯದರ್ಶಿ,
ಆರ್ಥಿಕ ಇಲಾಖೆ, (ವಾ.ತೆ.-1)